

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട ചോദ്യം നമ്പർ. *33

27/02/2018-ൽ മറുപടിക്ക്

വൈദ്യുതി ഉല്പാദന-പ്രസരണ-വിതരണ മേഖലകൾ

	<u>ചോദ്യം</u>	<u>ഉത്തരം</u>
	<p>ശ്രീമതി.പി. അയിഷാ പോറ്റി ശ്രീ.കെ.വി.അബൂൾ ഖാദർ „ ആന്റണി ജോൺ „ പി.വി. അൻവർ</p>	<p align="center">ശ്രീ. എം.എം.മണി (വൈദ്യുതി വകുപ്പു മന്ത്രി)</p> <p>(എ) വൈദ്യുതി ഉല്പാദന-പ്രസരണ-വിതരണ മേഖലകളിൽ ഈ വാർഷിക പദ്ധതിയിൽ നടപ്പാക്കാനുദ്ദേശിക്കുന്ന പദ്ധതികൾ എന്തെല്ലാമാണ്;</p> <p>(എ) വൈദ്യുതി ഉല്പാദന-പ്രസരണ-വിതരണ മേഖലകളിൽ 2018-19 സാമ്പത്തികവർഷത്തിൽ കെ.എസ്.ഇ.ബി. ലിമിറ്റഡിന്റെ വാർഷിക പദ്ധതിയിൽ ഉല്പാദനം, പ്രസരണം, വിതരണം എന്നീ മേഖലകളിൽ യഥാക്രമം 721 കോടി, 467 കോടി, 1034 കോടി രൂപയുടെ പദ്ധതികൾ ഉൾപ്പെടുത്തിയിട്ടുണ്ട്. കൂടാതെ പ്രസരണ മേഖലയിൽ KILFB-യുടെ സഹായത്തോടെ നടപ്പാക്കാനുദ്ദേശിക്കുന്ന ട്രാൻസ്ഗ്രിഡ് 2.0 പദ്ധതിയുടെ ഒന്നാം ഘട്ടത്തിനായി 1327 കോടിയുടെ പദ്ധതികളും 2018-19 വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.</p> <p>ഉല്പാദനമേഖലയിൽ നിർമ്മാണം നടന്നുവരുന്നതും 2018-2020 കാലയളവിൽ പൂർത്തിയാക്കാനുദ്ദേശിക്കുന്നതുമായ ഭൂതത്താൻകെട്ട് (24 മെഗാവാട്ട്), ചാത്തൻകോട്ടുനട (6 മെഗാവാട്ട്), കക്കയം (3 മെഗാവാട്ട്), ചെങ്കളം ആഗ്രെന്റേഷൻ (85 ദശലക്ഷം യൂണിറ്റ്), പള്ളിവാസൽ എക്സ്റ്റൻഷൻ (60 മെഗാവാട്ട്), തോട്ടിയാർ (40 മെഗാവാട്ട്), പൊരിങ്ങൽകുത്ത് SHEP (24 മെഗാവാട്ട്), അപ്പർ കല്ലാർ (2 മെഗാവാട്ട്), പഴശ്ശിസാഗർ (7.5 മെഗാവാട്ട്) എന്നീ പദ്ധതികൾക്ക് 253.50 കോടി രൂപ മുതൽ മുടക്ക് നടത്തുന്നതാണ്.</p> <p>2020-നുശേഷം പൂർത്തിയാക്കാനുദ്ദേശിക്കുന്ന മറ്റ് ജലവൈദ്യുത പദ്ധതികൾക്കായി 97.59 കോടി രൂപ സ്ഥലമെടുപ്പ്,</p>

ടെണ്ടർ നടപടികൾ, ഇൻവെന്ററീഗേഷൻ, പ്രാരംഭ പ്രവർത്തനങ്ങൾ എന്നിവയ്ക്കായി ഉൾപ്പെടുത്തിയിരിക്കുന്നു.

പരിഗണനയിലുള്ള മറ്റു ജലവൈദ്യുതപദ്ധതികളുടെ സർവ്വേ പരിസ്ഥിതി പഠനം എന്നിവയ്ക്കായി 1.5 കോടി രൂപയും, നിലവിലുള്ള ഉത്പാദന നിലയങ്ങളായ ഷോളയാർ, ഇടുക്കി, പൊരിങ്ങൽകുത്ത്, ചെങ്കളം പമ്പ് ഹൗസ് തുടങ്ങിയവയുടെ നവീകരണത്തിനും പുനരുദ്ധാരണത്തിനുമായി 120.11 കോടി രൂപയും ഉൾപ്പെടുത്തിയിട്ടുണ്ട്.

കാറ്റ്, സൗരോർജ്ജ പദ്ധതികൾക്കായി 36 കോടിയും ഡാമുകളുടെ പുനരുദ്ധാരണത്തിനായി 40 കോടിയും വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. കാറ്റാടി നിലയങ്ങളിൽ നിന്നും പുരപ്പുറ സൗരോർജ്ജ പദ്ധതികളിൽ നിന്ന് വൈദ്യുതി ഉൽപ്പാദനം വർദ്ധിപ്പിക്കുന്നതിന് അനർട്ട് നടപടി സ്വീകരിച്ചു വരുന്നു.

പ്രസരണമേഖലയിൽ 33 കെ.വി, 66 കെ.വി, 110 കെ.വി, 220 കെ.വി വോൾട്ടതയിലുള്ള 25 സബ്സ്റ്റേഷനുകൾ, മേൽപ്പറഞ്ഞ വോൾട്ടതയിലുള്ള 725 സർക്യൂട്ട് കിലോമീറ്റർ പ്രസരണ ലൈനുകൾ തുടങ്ങിയവ സ്ഥാപിക്കുന്നതിനും പ്രസരണ ശൃംഖലയുടെ ശേഷി 635 MVA വർദ്ധിപ്പിക്കുന്നതിനുമായുള്ള പദ്ധതികൾക്കായി 450 കോടി രൂപ ഉൾപ്പെടുത്തിയിട്ടുണ്ട്. ട്രാൻസ്ഗ്രിഡ് 2.0 ഒന്നാം ഘട്ട പദ്ധതിയിൽ രണ്ട് 400 കെ.വി സബ്സ്റ്റേഷനുകൾ പതിനൊന്ന് 220 കെ.വി സബ്സ്റ്റേഷനുകൾക്കും അനുബന്ധ ജോലികൾക്കുമായി 1327 കോടി രൂപ ഉൾപ്പെടുത്തിയിട്ടുണ്ട്.

വിതരണ മേഖലയിൽ കേന്ദ്ര വിഷ്കൃത പദ്ധതികളായ IPDS, DDUGJY, R-APDRP part A & SCADA പദ്ധതികളും 2018-19 വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

വിതരണ മേഖലയിൽ 2018-19 സാമ്പത്തിക വർഷം ചെയ്യാനുദ്ദേശിക്കുന്ന പദ്ധതികളിൽ താഴെ പറയുന്നവയാണ്.

- 11 KV ലൈൻ നിർമ്മാണം.
- LT ലൈൻ നിർമ്മാണം.
- വിതരണ ട്രാൻസ്മിറ്റർമുറുകൾ സ്ഥാപിക്കൽ.
- സിംഗിൾ ഫേസ് ലൈനുകളെ ത്രീഫേസ് ലൈനുകളാക്കൽ.
- 11 KV ലൈനുകളുടെയും LT ലൈനുകളുടെയും ചാലകങ്ങൾ മാറ്റി പ്രതിരോധം കുറഞ്ഞവ സ്ഥാപിക്കുക.
- കേടായ മീറ്ററുകൾ മാറ്റി പുതിയവ സ്ഥാപിക്കുക.
- ട്രാൻസ്മിറ്റർമുറുകളിൽ മീറ്ററുകൾ സ്ഥാപിക്കുക.
- ഇലക്ട്രിക്കൽ ഡിവിഷൻ ഓഫീസുകളുടെ പരിധിയിൽ ബോർഡർ മീറ്ററുകൾ സ്ഥാപിച്ച് റിംഗ് ഫെൻസിംഗ് ചെയ്യുക.
- AB സ്വീച്ചുകൾ, ഫാൾട്ട് പാസ് ഇൻഡിക്കേറ്ററുകൾ തുടങ്ങിയവ സ്ഥാപിക്കുക.
- UG കേബിളുകൾ, ABC തുടങ്ങിയവ സ്ഥാപിക്കുക.
- സ്റ്റാർട്ട് മീറ്ററുകൾ സ്ഥാപിക്കുക.
- സർവ്വീസ് കണക്ഷനുകൾ നൽകുക.

2021-ഓടുക്കൂടി ആഗോള നിലവാരത്തിലുള്ളതും തടസ്സരഹിതമായതും ഗുണമേന്മയേറിയതുമായ വൈദ്യുതി ലഭ്യമാക്കുന്നതിനായി വിതരണ മേഖലയിൽ നടപ്പാക്കേണ്ട പ്രവൃത്തികൾ ആസൂത്രണം ചെയ്ത് നടപ്പിലാക്കാൻ സർക്കിൾ തലത്തിൽ പ്രോജക്ട് മാനേജ്മെന്റ് യൂണിറ്റുകൾ (PMU) രൂപീകരിച്ച് പ്രവർത്തനം ആരംഭിച്ചിട്ടുണ്ട്. വൈദ്യുതി വിതരണ ശൃംഖല മെച്ചപ്പെടുത്തുന്നതിന്റെ ആദ്യപടിയായി വിതരണ ശൃംഖലയുടെ GIS അധിഷ്ഠിത രേഖാചിത്രം കെ.എസ്.ഇ.ബി

		<p>ഉദ്യോഗസ്ഥരുടെ സഹകരണത്തോടെ തയ്യാറാക്കി കഴിഞ്ഞു. 2018 മുതൽ 2021 വരെയുള്ള കാലയളവിൽ വിതരണ മേഖലയിൽ നടപ്പിലാക്കേണ്ട പ്രവൃത്തികളുടെ ഡി.പി. ആർ തയ്യാറാക്കി വരുന്നു. ഇതിൽ 2018-19 സാമ്പത്തികവർഷത്തിൽ ഉൾപ്പെടുത്തേണ്ടുന്ന പദ്ധതികൾക്കായി ഏകദേശം 750 കോടി രൂപയുടെ മുതൽമുടക്ക് അധികമായി വേണ്ടി വരുമെന്ന് പ്രതീക്ഷിക്കുന്നു.</p> <p>എന്നർജി മാനേജ്മെന്റ് സെന്ററിന്റെ 2018-19 വാർഷിക പദ്ധതിയിൽ വൈദ്യുതി ഉല്പാദന മേഖലയിൽ ചെറിയ നീരൊഴുക്കുകളിൽ നിന്നും വൈദ്യുതി ഉല്പാദിപ്പിക്കുന്ന തരത്തിലുള്ള പദ്ധതി നടപ്പിലാക്കുന്നതിനും, വിദൂര ഗ്രാമ പ്രദേശത്ത് ഹൈബ്രിഡ് മൈക്രോഗ്രിഡ് സംവിധാനം വഴി വൈദ്യുതീകരിക്കുന്ന ഒരു മാതൃകാ പദ്ധതിക്കും ലക്ഷ്യമിട്ടുണ്ട്.</p>
<p>ബി)</p>	<p>ഊർജ്ജ സംരക്ഷണത്തിനും വൈദ്യുതി ദുർവ്യയം കുറയ്ക്കുന്നതിനും നടപ്പിലാക്കി വരുന്ന പ്രവർത്തനങ്ങൾ അറിയിക്കാമോ;</p>	<p>(ബി) ഊർജ്ജ സംരക്ഷണത്തിനും വൈദ്യുതി ദുർവ്യയം കുറയ്ക്കുന്നതിനും കെ.എസ്.ഇ. ബി.എൽ നടപ്പിലാക്കി വരുന്ന പ്രവർത്തനങ്ങൾ ചുവടെ ചേർക്കുന്നു.</p> <p>(1) ഡെല്ല് (ഡൊമസ്റ്റിക് എഫിഷ്യന്റ് ലൈറ്റിംഗ് പ്രോഗ്രാം) എന്ന പദ്ധതിയിലൂടെ ഉപഭോക്താക്കൾക്ക് സൗജന്യ നിരക്കിൽ രണ്ട് എൽ.ഇ.ഡി ബൾബുകൾ വീതം വിതരണം ചെയ്യുന്ന പദ്ധതി നടന്നുവരുന്നു.</p> <p>(2) തിരുവനന്തപുരം മെഡിക്കൽകോളേജ് ഉൾപ്പെടെ 17 സ്ഥാപനങ്ങളിൽ എന്നർജി ഓഡിറ്റിംഗ് നടത്തി.</p> <p>(3) വൈദ്യുതി ബോർഡിന്റെ കെട്ടിടത്തിൽ സ്റ്റാർ റേറ്റഡ് ഫാനുകൾ സ്ഥാപിക്കുന്ന പദ്ധതി നടപ്പിലാക്കി വരുന്നു.</p> <p>(4) സംസ്ഥാനത്ത് സൗരോർജ്ജം ഉപയോഗിക്കുന്നത് പ്രോത്സാഹിപ്പിക്കുന്നതിനും, ഊർജ്ജ സംരക്ഷണത്തിനും കെ.എസ്.ഇ.ബി.എൽ-ന്റെ 41 ഇൻ</p>

സ്പെഷൽ ബംഗ്ലാവുകളിലെയും ഇലക്ട്രിക് ഗീസറുകൾ മാറ്റി സോളാർ വാട്ടർ ഹീറ്റർ സ്ഥാപിക്കുന്നതിനുള്ള പദ്ധതി നടപ്പിലാക്കി വരുന്നു..

(5) സംസ്ഥാനത്തെ ജില്ലാ പഞ്ചായത്ത്, കളക്ടറേറ്റ്, വൈദ്യുതി ബോർഡ് കെട്ടിടങ്ങളുടെ മുകളിൽ സൗരോർജ്ജ നിലയങ്ങൾ സ്ഥാപിക്കുന്ന പദ്ധതി നടപ്പിലാക്കാൻ നടപടികൾ എടുത്തു വരുന്നു.

(6) സർക്കാർ പ്രഖ്യാപിച്ച സി.എഫ്.എൽ /സാധാരണ ബൾബുകൾ മാറ്റി എൽ.ഇ.ഡി ആക്കുന്ന പദ്ധതിയുടെ പ്രാഥമിക നടപടികൾ പുരോഗമിക്കുന്നു. കൂടാതെ സംസ്ഥാനത്തെ തെരുവുവീളുകൾ മാറ്റി ഊർജ്ജക്ഷമതയുള്ള എൽ.ഇ.ഡി ബൾബുകൾ സ്ഥാപിക്കുന്ന പദ്ധതി പുരോഗമിക്കുന്നു.

(7) ഊർജ്ജ സംരക്ഷണത്തെക്കുറിച്ച് ഉപഭോക്താക്കളെ ബോധവാൻമാരാക്കുന്നതിനായി എംപവറിംഗ് കൺസ്യൂമേഴ്സ് ഓൺ എനർജി എഫിഷ്യൻസി എന്ന പദ്ധതി നടപ്പിലാക്കി.

(8) കെ.എസ്.ഇ.ബി.എൽ-ന്റെ സബ്സിവിഷൻ തലത്തിലുള്ള ഡിമാന്റ് സൈഡ് മാനേജ്മെന്റ് സെല്ലുകളുടെ ആഭിമുഖ്യത്തിൽ സ്കൂളുകളിൽ ഊർജ്ജ സംരക്ഷണ പ്രവർത്തനങ്ങൾ നടത്തി വരുന്നു.

(9) വിതരണ മേഖലയിൽ ഊർജ്ജ നഷ്ടം കുറയ്ക്കുന്നതിനായി ട്രാൻസ്മിറ്റർമുറകളുടെ നവീകരണം നടത്തി വരുന്നു.

(10) സബ്സ്റ്റേഷന്റെ ഊർജ്ജ ഓഡിറ്റിന്റെ ഭാഗമായി എടപ്പോൺ 220 കെ.വി സബ്സ്റ്റേഷൻ വർക്കുകൾ പൂർത്തീകരിച്ചു.

(11) പത്തനംതിട്ടയിൽ കോന്നി സെക്ഷന്റെ പരിധിയിലുള്ള ഉപഭോക്താക്കൾക്ക് (എച്ച്.വി.ഡി.എസ്) പദ്ധതി മുഖേന തടസ്സം കൂടാതെയുള്ള വൈദ്യുതി വിതരണം മെച്ചപ്പെടുത്തലും ഊർജ്ജസംരക്ഷണവും നടത്തി

വരുന്നു.

ഊർജ്ജ സംരക്ഷണത്തിനും വൈദ്യുതി ദുർവ്യയം കുറയ്ക്കുന്നതിനും എനർജി മാനേജ്മെന്റ് സെന്റർ നടപ്പിലാക്കി വരുന്ന പ്രവർത്തനങ്ങൾ ചുവടെ ചേർക്കുന്നു.

ഗാർഹിക മേഖലയിൽ വൈദ്യുതി ഉപയോഗം കുറയ്ക്കുന്നതിനായി സ്ത്രീകൾക്കായി നടപ്പിലാക്കുന്ന ഊർജ്ജ ക്ലിനിക്ക്, പൊതുജന ബോധവൽക്കരണത്തിനായി എൻ.ജി.ഒ.കൾ, സർവ്വീസ് സൊസൈറ്റികൾ, പൊതുജന വായനശാലകൾ എന്നിവയുമായി ചേർന്നുള്ള ഊർജ്ജ കിരൺ പരിപാടി, വിദ്യാഭ്യാസ മേഖലയിൽ നടത്തി വരുന്ന സ്മാർട്ട് എനർജി പ്രോഗ്രാം എന്നിവയും പത്ര-ദൃശ്യ-ശ്രാവ്യ മാധ്യമങ്ങളിലൂടെ വീടുകളിൽ ഊർജ്ജ സംരക്ഷണ മാർഗ്ഗങ്ങളടങ്ങിയ സന്ദേശങ്ങൾ എത്തിക്കുന്ന പരിപാടികളും നടപ്പിലാക്കി വരുന്നു.

വ്യവസായങ്ങളിൽ ഊർജ്ജ കാര്യ ക്ഷമത വർദ്ധിപ്പിക്കുന്നതിനായി ഊർജ്ജോപയോഗം കൂടിയ വ്യവസായങ്ങളിൽ ഊർജ്ജ ഓഡിറ്റ് നിർബന്ധമാക്കിക്കൊണ്ട് സർക്കാർ ഉത്തരവ് പുറപ്പെടുവിച്ചിട്ടുണ്ട്. ഈ ഓഡിറ്റ് ഫലപ്രദമായി നടത്തുന്നതിന് ഇ.എം. സിയുടെ നേതൃത്വത്തിൽ ഓഡിറ്റ് നിർമ്മാണ വ്യക്തികൾ, സ്ഥാപനങ്ങൾ എന്നിവയെ എംപാനൽ ചെയ്ത് ലിസ്റ്റ് ഇ.എം.സി വെബ്സൈറ്റിൽ പ്രസിദ്ധീകരിച്ചിട്ടുണ്ട്. ഇത്തരത്തിൽ എംപാനൽ ചെയ്ത 43 ഓഡിറ്റർമാർ മുഖേന 142 വ്യവസായങ്ങളിൽ ഓഡിറ്റ് നടത്തി റിപ്പോർട്ട് ഇ.എം.സി.യിൽ നൽകിയിട്ടുണ്ട്. വ്യവസായങ്ങളിൽ പ്രാഥമിക ഓഡിറ്റ് നടത്തുന്നതിന് ഇ.എം.സി മുഖാന്തിരം കുറഞ്ഞ തോതിൽ സബ്സിഡി നൽകി വരുന്നുണ്ട്.

കെട്ടിടങ്ങൾ ഊർജ്ജകാര്യക്ഷമമാക്കുക എന്ന ലക്ഷ്യത്തോടേയും

		<p>ഊർജ്ജസംരക്ഷണ നിയമമനുസരിച്ച് സംസ്ഥാന ഊർജ്ജസംരക്ഷണ ബിൽഡിംഗ് കോഡ് പ്രസിദ്ധപ്പെടുത്തിയിട്ടുണ്ട്. പൊതുമരാമത്തു വകുപ്പുമായി ചേർന്ന് ഊർജ്ജകാര്യക്ഷമ കെട്ടിടങ്ങൾ പണിയുന്നതിനായി ബിൽഡിംഗ് കോഡനുസരിച്ചുള്ള ഡിസൈനുകൾ തയ്യാറാക്കുന്നതിനുള്ള പ്രാഥമിക നടപടികൾ ആയിട്ടുണ്ട്. സർക്കാർ കെട്ടിടങ്ങൾ മാത്രമാണ് ഊർജ്ജകാര്യക്ഷമ കെട്ടിടങ്ങളാക്കുന്നതിന് സിവിൽ സ്റ്റേഷനുകൾ, ഹോസ്പിറ്റലുകൾ മറ്റ് കെട്ടിടങ്ങൾ എന്നിവിടങ്ങളിൽ ഓഡിറ്റ് നടത്തി റിപ്പോർട്ട് നടപ്പിലാക്കി വരുന്നു.</p> <p>മാത്രം ഊർജ്ജകാര്യക്ഷമ പഞ്ചായത്തുകൾ എന്ന ആശയത്തോടുകൂടി തെരഞ്ഞെടുത്ത പഞ്ചായത്തുകൾ ഊർജ്ജ കാര്യക്ഷമമാക്കുന്നതിന് നടപടി സ്വീകരിച്ചിട്ടുണ്ട്.</p> <p>മികച്ച പ്രവർത്തനങ്ങൾ കാഴ്ചവെയ്ക്കുന്ന സ്ഥാപനങ്ങൾക്കും, വ്യക്തികൾക്കും സർക്കാർ ഊർജ്ജസംരക്ഷണ അവാർഡുകൾ നൽകുന്നുണ്ട്.</p>
<p>(സി) ഊർജ്ജ സംരക്ഷണത്തിന്റെ ഭാഗമായി വൈദ്യുതി വാഹനങ്ങളുടെ ഉപയോഗം പ്രോത്സാഹിപ്പിക്കുന്നതിനായി വൈദ്യുതി വകുപ്പ് നടപ്പിലാക്കാനുദ്ദേശിക്കുന്ന കാര്യങ്ങളും അതിനായി കണക്കാക്കുന്ന ചെലവും അറിയിക്കുമോ; പദ്ധതിയുടെ സാമ്പത്തിക അതിജീവന സാധ്യത വിലയിരുത്തിയിട്ടുണ്ടോ എന്ന് വ്യക്തമാക്കുമോ?</p>	<p>(സി)</p>	<p>വൈദ്യുതി വാഹനങ്ങളുടെ ഉപയോഗം പ്രോത്സാഹിപ്പിക്കുന്നതിനായി നിലവിൽ തിരുവനന്തപുരം എറണാകുളം, കോഴിക്കോട് എന്നീ നഗരങ്ങളിൽ രണ്ട് ഇലക്ട്രിക് കാർ വീതം വാങ്ങിയിട്ടുണ്ട്. അവ അതിവേഗം ചാർജ്ജ് ചെയ്യുന്നതിനായുള്ള സ്റ്റേഷനുകൾ തിരുവനന്തപുരത്ത് വൈദ്യുതി ഭവനിലും ടെക്നോപാർക്കിലും, എറണാകുളത്ത് ഇലക്ട്രിക്കൽ സർക്കിൾ ഓഫീസിലും, കോഴിക്കോട് വൈദ്യുതി ഭവനിലും ഓരോന്നു വീതവും നിർമ്മിക്കുന്നതിന് വേണ്ട ദർഘാസ് നടപടികൾ നടന്നു വരുന്നു.</p> <p>നടപ്പു സാമ്പത്തിക വർഷത്തിൽ സംസ്ഥാനത്തുടനീളം ചാർജിംഗ് സ്റ്റേഷനുകൾ സ്ഥാപിക്കുന്നതിനായി 845</p>

		<p>ലക്ഷം രൂപ നിലവിലെ 2017-18 വർഷത്തെ ബഡ്ജറ്റിൽ നിന്നും കൂടി പുനർവിന്യസിച്ചു ഉപയോഗിക്കുന്നതിന് കെ.എസ്.ഇ.ബി.എൽ-ൽ നിന്നും പ്രൊപ്പോസലുകൾ ലഭിക്കുന്ന മുറയ്ക്ക് പരിശോധിക്കുന്നതാണ്.</p>
--	--	---

151



സെക്ഷൻ ഓഫീസർ